

ශ්‍රී ලංකා විභාග දෙපාර්තමේන්තුව  
இலங்கைப் பரீட்சைத் திணைக்களம்

රහස්‍යයි  
அந்தரங்கமானது

අ.පො.ස. (සා.පෙළ) විභාගය - 2019  
க.பொ.த (சா.தர)ப் பரீட்சை - 2019

විෂය අංකය  
பாட இலக்கம்

12

විෂය  
பாடம்

சைவநெறி

I ප්‍රශ්න - පිළිතුරු  
I பத்திரம் - விடைகள்

ප්‍රශ්න අංකය வினா இல.	පිළිතුරු අංකය விடை இல.	ප්‍රශ්න අංකය வினா இல.	පිළිතුරු අංකය விடை இல.	ප්‍රශ්න අංකය வினா இல.	පිළිතුරු අංකය விடை இல.	ප්‍රශ්න අංකය வினா இல.	පිළිතුරු අංකය விடை இல.
01.	2	11.	2	21.	1	31.	3
02.	1	12.	4	22.	3	32.	2
03.	3	13.	2	23.	2	33.	1
04.	1	14.	3	24.	4	34.	4
05.	2	15.	3	25.	3	35.	2
06.	3	16.	4	26.	1	36.	1
07.	4	17.	1	27.	3	37.	4
08.	3	18.	4	28.	1	38.	2
09.	1	19.	2	29.	1	39.	3
10.	3	20.	4	30.	2	40.	2

විශේෂ උපදෙස් } එක් පිළිතුරකට ලකුණු  
விசேட அறிவுறுத்தல் } ஒரு சரியான விடைக்கு

01

බැගින්  
புள்ளி வீதம்

මුළු ලකුණු / மொத்தப் புள்ளிகள் 01 × 40 = 40

පහත නිදසුනෙහි දැක්වෙන පරිදි බහුවරණ උත්තරපත්‍රයේ අවසාන තීරුවේ ලකුණු ඇතුළත් කරන්න.  
கீழ் குறிப்பிடப்பட்டிருக்கும் உதாரணத்திற்கு அமைய பல்தேர்வு வினாக்களுக்குரிய புள்ளிகளை பல்தேர்வு வினாப்பத்திரத்தின் இறுதியில் பதிக.

නිවැරදි පිළිතුරු සංඛ්‍යාව  
சரியான விடைகளின் தொகை

25

40

I ප්‍රශ්නේ මුළු ලකුණු  
பத்திரம் I இன் மொத்தப்புள்ளி

25

40

From Siyamaladevi



## சைவநெறி – II

1. மேல்வரும் வினாக்களுக்குச் சுருக்கமான விடை எழுதுக.
  - i. ‘சீவம்’ என்ற சொல்லின் பொருள் யாது?  
சைவத்தின் மூலமான மெய்ப்பொருள், செம்மை, மங்கலத்தைத் தருவது.
  - ii. புராதன இந்தியாவின் மருத்துவக் கலையுடன் தொடர்புடைய வேதம் எது?  
அதர்வ வேதம்.
  - iii. “எடுத்தவன் தருக்கை இழித்தவர் விரலால்” எனும் பதிகத்தின் குறிப்பிடப்படும் இலங்கை வேந்தன் யார்?  
இராவணன்
  - iv. கூத்துகளுக்கு பயன்படுத்திய இசைக்கருவிகள் இரண்டினைத் தருக?  
மத்தளம், சல்லரி, உடுக்கு, பறைமேளம், நாதஸ்வரம்  
(இரண்டு எழுதியிருப்பின் இரண்டு புள்ளிகள் வழங்குக)
  - v. இலங்கையில் சைவசமுதாயத்தின் மேம்பாட்டை இலக்காகக் கொண்டு சைவபரிபாலன சபையினரால் வெளியிடப்பட்ட பத்திரிகையின் பெயரைக் குறிப்பிடுக?  
இந்துசாதனம்
  - vi. பிரம்மஹத்தி தோசம் நீங்கப் பெறுவதற்காக ஸ்ரீராமர் வழிபட்ட ஈழத்துச் சீவத்தலங்கள் இரண்டினைக் குறிப்பிடுக ?  
திருக்கேதீச்சரம், திருக்கோணேச்சரம், முன்னேச்சரம்  
(இரண்டு எழுதியிருப்பின் இரண்டு புள்ளிகள் வழங்குக)
  - vii. கண்டி தலதா மாளிகைக்கு அண்மையில் சீவனுக்காக அமைக்கப்பட்ட ஆலயம் எது?  
நாத தேவாலயம்
  - viii. சைவ வாழ்வியலில் வேப்பமரத்தின் பயன்பாடுகள் இரண்டினைக் குறிப்பிடுக.  
தோலில் கொப்புளங்கள் நீங்கும், வயிற்றில் உள்ள புழுக்கள் அழியும், தொற்றுக் காய்ச்சல் நீங்கும்  
(இரண்டு எழுதியிருப்பின் இரண்டு புள்ளிகள் வழங்குக)
  - ix. “ஆங்கோர் ஏழைக்கு எழுத்தறிவித்தல்....” என்று வித்தியாதானத்தின் சிறப்பைப் பாடியவர் யார்?  
மகாகவி பாரதியார்
  - x. பண்டிகைக் காலங்களில் நாம் ஈடுபட வேண்டிய சமயரீதியான செயற்பாடுகள் இரண்டினைக் குறிப்பிடுக.  
வீட்டையும் வீட்டுச் சூழலையும் சுத்தப்படுத்துதல், வாசலில் மாக்கோலம் போடுதல், மாவிலை தோரணம் கட்டுதல், கும்பம் வைத்தல், தானம் செய்தல் போன்றன.  
(இரண்டு எழுதியிருப்பின் இரண்டு புள்ளிகள் வழங்குக)

(2 x 10 = 20 புள்ளிகள்)

By Thuvarakan H+



2. i. மேல்வரும் பாடல்களுள் இரண்டினை அடிமுறை பிழையாகு திருத்தமாக எழுதுக.

ii. அவற்றின் பொழிப்புரையை எழுதுக.

- (அ) “குனித்த புருவமுங் கொவ்வைச்.....”  
 (ஆ) “உண்ணுஞ் சோறு பருகுநீர்.....”  
 (இ) “ஆத்தாளை எங்கள் அபிராம வல்லியை.....”  
 (ஈ) “அந்த ணாளானுன் அடைக்கலம் புகுத.....”  
 (உ) “விநாயகனே வெவ்வினையை வேரறுக்க.....”

(அ) (i) திருச்சிற்றம்பலம்

குனித்த புருவமுங் கொவ்வைச் செவ்வாயிற் குமிண்சிரிப்பும்  
 பனித்த சடையும் பவளம் போன் மேனியிற் பால் வெண்ணீறும்  
 இனித்த முடைய எடுத்த பொற்பாதமும் காணப்பெற்றால்  
 மனித்தப்பிறவியும் வேண்டுவதே யிந்த மாநிலத்தே  
 திருச்சிற்றம்பலம்

(ii) பொழிப்புரை:

வளைந்த புருவங்களையும் கொவ்வைப்பழம் போலும் சிவந்த வாய், இனிய புன்னகை, குளிர்ச்சியான சடை, பவளம் ஒத்த திருமேனி, அத்திருமேனியில் விளங்கும் பால் போன்ற திருநீறு, உயிர்க்கு நல்லினிமை பயக்கும் தூக்கிய திருவடியும் காணப்பெறின் வேண்டா என வெறுத்து ஒதுக்கும் மனிதப்பிறவியும் எனக்கு வேண்டியதே.

(ஆ) (i)

உண்ணுஞ் சோறு பருகுநீர் தின்னும் வெற்றிலையு மெல்லாம்  
 கண்ணன் எம்பெருமா னென்றென் றேகண்கள் நீர்மல்கி  
 மண்ணினுள் அவன்சீர் வளம்மிக்கவனுர் வினவி  
 திண்ண மென்னிள மான்புகு மூர்த்திருக் கோளுரே.

(ii) பொழிப்புரை:

உண்ணும் உணவு, குடிக்கும் நீர், தரிக்கும் தாம்பூலம் எல்லாவற்றிலும் எம்பெருமான் கண்ணன் நிறைந்துள்ளான் என்பதை எக்கணமும் நினைத்துக் கண்களில் இருந்து ஆனந்தக் கண்ணீர் சொரிய இப்பூவுலகில் அவனது திருவருள் நிறைந்த இடம் எதுவென்று ஆராயுமிடத்து, என் இறைவன் விரும்பி இருந்து அருள் கொடுக்குமிடம் திருக்கோளூர் என்பதை உறுதியாக அறிந்து கொண்டேன்.

(இ) (i)

ஆத்தாளை எங்கள் அபிராம வல்லியை அண்டம் எல்லாம்  
 பூத்தாளை மாதுளம் பூ நிறத்தாளைப் புவி அடங்கக்  
 காத்தாளை அங்கையிற் பாசாங்குசமும் கரும்பும் வில்லும்  
 சேர்த்தாளை முக்கண்ணியைத் தொழுவார்க்கு ஒரு தீங்கில்லையே

(ii) பொழிப்புரை:

அபிராமி உலகத்தாயாக விளங்குகின்றாள். அவளே எல்லா உலகங்களையும் படைத்துள்ளாள். மாதுளம் பூ நிறத்தை ஒத்தவள். உலகம் எல்லாவற்றையும் காத்து நிற்கின்றாள். அழகான கரங்களில் அங்குசம், மலர், பாசம், தாமரை, கரும்பு வில் போன்றவற்றை வைத்து இருக்கிறாள். மூன்று கண்களை உடைய தேவியைத் தொழும் அடியவர்களுக்கு ஒரு தீங்கும் உண்டாக மாட்டாது.



- (ஈ) (i) திருச்சிற்றம்பலம்  
 அந்த ணாளனுன் அடைக்கலம் புகுத  
 அவனைக் காப்பது காரண மாக  
 வந்த காலன்தன் ஆருயி ரதனை  
 வவ்வினாய்க் குன்றன் வண்மைகண் டடியேன்  
 எந்தை நீ எனை நமன்தமர் நலியில்  
 இவன்மற் றென்னடி யானென விலக்கும்  
 சிந்தையால் வந்துன் திருவடியடைந்தேன்  
 செழும் பொழில் திருப் புன்கூ ருளானே  
 திருச்சிற்றம்பலம்

(ii) பொழிப்புரை:

வள்ளிய சோலைகளையுடைய திருப்புன்கூரில் எழுந்தருளியிருப்பவனே! முனிவன் ஒருவன் உன்னை அடைக்கலமாக அடைய, அவனைக் காத்தல் நிமித்தமாக அவன் மேல் வந்த கூற்றுவனது அரிய உயிரைக் கவர்ந்த உனக்கு அடியேனாகிய யான், எனது அவ்வாற்றலையறிந்து, என்னையும் இயமன் தூதர்கள் வந்து துன்புறுத்துவார்களாயின், என் தந்தையாகிய நீ, இவன் என் அடியான், இவனைத் துன்புறுத்தாதீர் என்று சொல்லி விலக்குவாய் என்னும் எண்ணத்தினால் வந்து உன் திருவடியை அடைந்தேன். என்னை ஏற்றுக் கொண்டருள்வாய்.

- (உ) (i) திருச்சிற்றம்பலம்  
 விநாயகனே வெவ்வினையை வேரறுக்க வல்லான்  
 விநாயகனே வேட்கை தணிவிப்பான் - விநாயகனே  
 விண்ணிற்கும் மண்ணிற்கும் நாதனுமாந் தன்மையினால்  
 கண்ணிற் பணிமின் கனிந்து.  
 திருச்சிற்றம்பலம்

(ii) பொழிப்புரை:

விநாயகப் பெருமான் கொடிய வினையினை அடியோடு அறுக்க வல்லவர், எம்மிடமுள்ள ஆசை, அவா என்பவை எம்மை ஆட்டுவிக்காமல் அவற்றைத் தணிப்பவர், அவரே மண்ணுலகம், விண்ணுலகம் என்பவற்றுக்கும் தலைவராக உள்ளார், ஆகையால், அவரை அன்புடன் பணிந்து போற்றுவோம்.

பாடல் = 3X2 = 06 புள்ளிகள்  
 பொழிப்புரை = 2X2 = 04 புள்ளிகள்  
 மொத்தம் = 10 புள்ளிகள்

3. “ஈங்கிவைதாம் ஓங்கு புகழ்த் தென்புகலி வேந்தன் செயல்”.

- திருக்களிற்றுப்படியார் -

i. திருஞானசம்பந்தரின் மறுபெயர்கள் இரண்டினைக் குறிப்பிடுக.

பாலறாவாயர், ஞானக்குழந்தை, ஆளுடைய பிள்ளையார், தென்புகலி வேந்தன் (02 புள்ளிகள்)  
 (இரண்டு எழுதியிருப்பின் இரண்டு புள்ளிகள் வழங்குக)

ii. திருஞானசம்பந்தருக்கு இறைவன் பொற்றாளம் வழங்கிய சந்தர்ப்பத்தைக் குறிப்பிடுக.

ஞானசம்பந்தர் திருக்கோலக்கா திருத்தலத்தை அடைந்து தமது பிஞ்சுக் கரங்களினால் தாளம் போட்டு “மடையில் வாளை.....” என்னும் பதிகத்தைப் பாடினார். சம்பந்தரின் தளிர்க்கரம் வருந்தாமலிருக்க இறைவன் அருளால் ஐந்தெழுத்துப் பொறிக்கப்பட்ட பொற்றாளம் கிடைத்தது. (03 புள்ளிகள்)



iii. திருஞானசம்பந்தர் ஆற்றிய சமூகப்பணிகள் ஐந்தினைச் சுருக்கமாக விளக்குக.

**பஞ்சம் தீர்த்தல்**

1. திருவீழிமிழலையில் நிலவிய பஞ்சத்தைக் கண்டு வருந்தி “வாசி தீரவே காசு நல்குவீர்” எனும் பதிகத்தைப் பாடி, படிக்காசு பெற்று மக்களின் பசிப்பிணியை நீக்கினார்.
2. தந்தையின் யாகத்திற்கு “இடரினும் தளரினும்.....” எனும் பதிகத்தைப் பாடி ஆயிரம் பொற்காசுகள் கிடைக்கச் செய்து அவ்வுரின் பஞ்சம் நீங்க வழி செய்தார்.

**நோய் தீர்த்தல்**

1. முயலகன் என்னும் நோயால் வருந்திய கொல்லிமழவனின் பிள்ளையின் நோயைத் “துணிவளர் திங்கள் .....” எனும் பதிகத்தைப் பாடி நீக்கினார்.
2. திருக்கொடிமாடச் செங்குன்றூரில் பனிக்காலக் குளிர் நோயினால் வருந்திய மக்களின் குளிர் நோயை “அவ்வினைக்கிவ்வினை .....” என்ற பதிகம் பாடி நீக்கினார்.

**இறந்தவரை உயிர்ப்பித்தல்**

1. “மட்டிட்ட புன்னை.....” என்று தொடங்கும் பதிகம் பாடிப்பாம்பு தீண்டி இறந்த பூம்பாவையை உயிர்ப்பித்தார்.
2. பாம்பு தீண்டி இறந்த வணிகனை “சடையாய் எனுமால்.....” எனும் பதிகம் பாடி உயிர்ப்பித்தார்.

**இயற்கையை ஏவல் கொள்ளுதல்**

1. “காரைகள் கூகை முல்லை.....” என்ற பதிகம் பாடி பாலை நிலத்தை நெய்தல் நிலமாக்கினார்.
2. “பூத்தேர்ந்தாயன.....” எனும் பதிகம் பாடி ஆண் பனைகளைப் பெண் பனைகளாக மாற்றினார்.

**அனைவரையும் சமமாக நோக்குதல்**

“தொண்டர் குலமே தொழுகுலம்” என்பதற்கமைய தீண்டாமையை ஒழித்து அனைத்து அடியவர்களிடத்திலும் அன்பு கொண்டு ஒழுகினார். (திருநீலநக்க நாயனார் என்னும் அந்தணர் வீட்டில் ஞானசம்பந்தரும் பாணர் வகுப்பைச் சேர்ந்த திருநீலகண்டரும் அவரது மனைவி மதங்க சூளாமணியும் தங்கியமை)

(05 புள்ளிகள்)

( 2 +3 +5 = 10 புள்ளிகள் )

4. “ அரந்தை தீர்க்கும் அடியவர் மேனிமேல்  
நிரந்த நீற்றொளி யால்நிறை தூய்மையால்  
புரந்த அஞ்செழுத் தோசை பொலிதலால்  
புரந்த ஆயிரம் பாற்கடல் போல்வது”

- பெரிய புராணம் -

(i) பெரிய புராணத்தின் ‘காப்பிய நாயகன்’ யார்?

சுந்தர மூர்த்தி நாயனார்.

( 02 புள்ளிகள் )

(ii) மேற்குறித்த பாடலில் குறிப்பிடப்பட்டுள்ள சீவசின்னங்கள் எவை?

விபூதி, பஞ்சாட்சர மந்திரம் (ஐந்தெழுத்து)

( 03 புள்ளிகள் )



(iii) வினா (ii) இல் நீர் குறிப்பிட்ட சீவசின்னங்களின் மகிமைகளை சுருக்கமாக விளக்குக .

### விபுதி

- விபுதியின் மறு பெயர்கள்
- வேதம் , ஆகமம் ,புராணம், இதிகாசம், தேவார திருவாசகங்களில் திருநீறு மகிமைப்படுத்தப்பட்டுள்ளது.
- கிரியைகள் மற்றும் வழிபாட்டின் போது முக்கிய சிவப்பிரசாதமாகக் கொள்ளப்படுகின்றது.
- அடியவர்களின் திருமேனிமேல் ஒழுங்கு பெற அணிந்த வெண்மையான ஒளி பொருந்தியது.
- உயிர்களின் துயரத்தைப் போக்கும்.
- மந்திரமும் மருந்துமாக உடல்நோய்களை தீர்க்கவும் பிறவிப்பிணியறுக்கவும் பயன்படுத்தப்படுகின்றது.
- அழியாத ஞானத்தினையும் செல்வத்தையும் கொடுப்பதாகவும் தீவினைகளை நீறுபடுத்துவதாகவும் அமைவது.
- தீமைகளிலிருந்து ரட்சிப்பதாகவும் ஆன்மாக்களின் மலமாசினைப் போக்குவதாகவும் அமைவது.
- விபுதி அணிவதால் ஏற்படும் வேறுபலன்கள்.

### ஐந்தெழுத்து

- பஞ்ச + அட்சரம் என்னும் ஐந்து எழுத்துக்களால் ஆனது
- ஐந்தெழுத்து+ நமசிவாய, சிவாயநம பற்றிய விளக்கங்கள்
- சி + சிவத்தினையும் வா - திருவருட்சக்தியினையும் ய - ஆன்மாவினையும் ந - திரோதான சக்தியினையும் ம+ மலங்களையும் குறிப்பது.
- வடக்கு, கிழக்கு முகமாக தூய்மையான இடத்தில் இடது காலின்மேல் வலது காலை வைத்து நிமிர்ந்து
- உட்கார்ந்து கண்கள், மூக்கு நுனியைப் பொருந்த மானசமாக திருவைந்தெழுத்தினை செபிக்க வேண்டும்.
- முத்தியை விரும்புவோர் சிகராத் பஞ்சாட்சரத்தினையும் இவ்வுலக இன்பங்களை நாடுவோர் நகராத்
- பஞ்சாட்சரத்தினையும் செபிப்பர்.
- உயிர்களை காக்க வல்லதாய், அடியார் வாக்கில் எழுவது
- சைவர்கள் தவறாமல் உச்சரிக்க வேண்டியது “நமசிவாய” என்னும் மந்திரமாகும்.
- ஏனைய பயன்கள்

( 05 புள்ளிகள் )

( 2 +3 +5 = 10 புள்ளிகள் )

5. “திரிமலத்தா ரொன்றதனிற் சென்றார் களன்றி  
யொருமலத்தா ராயு முளர்”

- திருவருட்பயன்-

i. முவகை ஆன்மாக்கள் எவை?

விஞ்ஞானகலர், பிரளயாகலர், சகலர்

( 02 புள்ளிகள் )

ii. முவகை ஆன்மாக்களையும் பீடித்திருக்கும் மலம் யாது? ஆன்மாக்கள் மீண்டும் மீண்டும் பிறவி எடுப்பதற்கான காரணத்தைக் குறிப்பிடுக.

ஆணவத்திற்குட்பட்டு, வினைகளைச் செய்வதனால் பிறவி எடுக்கின்றன. நல்வினை செய்வதனால் நற்பயன்களை அனுபவிக்கின்றன. தீவினைகளைச் செய்வதனால் தீய பயன்களை அனுபவிக்கின்றன. இன்ப, துன்பங்களை அனுபவிக்க ஆன்மா பிறவி எடுக்கின்றது.

( 03 புள்ளிகள் )



iii. ஆன்மாக்கள் விடுதலை பெறுவதற்கான நால்வகை மார்க்கங்கள் பற்றிச் சுருக்கமாக விளக்குக.

- நால்வகை மார்க்கங்களாவன - சரியை, கிரியை, யோகம், ஞானம்.
- இவை ஆன்மிக விடுதலைக்கான மார்க்கங்களில் முதன்மையானவை.
- “விரும்பும் சரியை முதல் மெய்ஞ்ஞானம் நான்கும் அரும்பு மலர் காய் கனி போலன்றோ பராபரமே” என்பதன் மூலம் சிறப்பு.
- சரியைத் தொண்டுகள் - அலகிடல், மெழுகுதல், பூமாலை தொடுத்தல் போன்றன. இதன் மூலம் பெறும் முத்தி சாலோகம். உறவு முறை - இறைவனை எஜமானனாகக் கொள்ளுதல்
- கிரியை- புதிய மலர்கள், தூபம், தீபம், திருமஞ்சனம் முதலியவற்றுடன் இறைவனை மெய்யன்போடு வழிபடுதல் - சாமீப முத்தி - இறைவனை தந்தையாக வழிபடுதல்
- யோகம் - அகவழிபாடு, இணைந்திருத்தல், இறைவனைத் தோழனாகக் கொண்டு வழிபடுதல், முத்தி - சாரூபம்
- ஞானம் - அத்துவித முறையில் சிவத்தைக் காணல். இறைவனைத் தலைவனாக அல்லது காதலனாகக் கொண்டு வழிபடுதல். முத்தி சாயுச்சியம்.

( 05 புள்ளிகள் )

( 2 + 3 + 5 = 10 புள்ளிகள் )

6. “கோயில் இல்லா ஊரீர் குடியிருக்க வேண்டாம்”

- ஔவையார் -

i. திருக்கேதீச்சர ஆலய தீர்த்தத்தின் பெயர் யாது?

பாலாவி

( 02 புள்ளிகள் )

ii. பொன்னாலை வரதராஜப் பெருமாள் கோயிலில் இடம்பெறும் விழாக்கள் முன்றினைக் குறிப்பிடுக  
மாதந்தோறும் வரும் ஏகாதசி உற்சவம்

ஆவணி வரலட்சுமி விரத நோன்பு, இராமநவமி

கிருஷ்ண ஜயந்தி, சப்பரம், வெண்ணெய் திருடல், வேட்டைத்திருவிழா,

திருக்கல்யாணம், கருட சேவை

வைகுண்ட ஏகாதசி

(03 புள்ளிகள்)

iii. மண்தீர் முருகன் ஆலயம் பற்றிச் சுருக்கமாக விளக்குக.

கிழக்கிலங்கையின் மட்டக்களப்பு மாவட்டத்தின் தென்மேற்கே 32 கிலோமீற்றர்தொலைவில் அமைந்துள்ளது. சீர்பாத வரன்முறைக் கல்வெட்டுச் செய்தி பற்றிய விளக்கம். ஆலய அமைப்பு - விமானமோ, கோபுரமோ இன்றி மடாலய அமைப்பு. இதனைச் சின்னக்கதிர்காமம் எனவும் அழைப்பர். வாய்கட்டி மௌனபூசை செய்வர். பூசை செய்பவர் கப்புகனார். இங்கு சூரன் போர் இடம் பெறுவதில்லை. பொங்கல் பொங்கி விரதத்தினை முடிப்பர். மகோற்சவம் - ஆவணி மாதம் பெளர்ணமி தீர்த்த நாள். வில்லேந்திய வீரர் உற்சவ காலங்களில் சுவாமிக்கு மெய்ப்பாதுகாவலராக வலம் வருவர். ஆராத்திப் பெண்கள் மயக்கமுறுவதும் பின்னர் கப்புகனார் தீர்த்தம் தெளித்து சுயநினைவுக்குக் கொண்டு வருவதும் இன்றும் இடம்பெறும் அற்புத நிகழ்வாகும். இலங்கையில் திருச்செந்தூர்ப்புராணம் படிக்கப்படும் ஒரேயொரு ஆலயம்.

( 05 புள்ளிகள் )

( 2 + 3 + 5 = 10 புள்ளிகள் )



## 7. மேல்வருவனவற்றுள் எவையேனும் இரண்டிற்கு சீறு குறிப்பு எழுதுக.

### (i) மார்கழித் திருவாதிரை

மார்கழி மாதம் வரும் திருவாதிரை நட்சத்திரத்தில் நடேசர் அபிடேகத் திருவிழா மிகவும் பிரசித்தி வாய்ந்தது. சிவனுக்குரிய நட்சத்திரம் திருவாதிரை. பத்து நாட்கள் அனுட்டிக்கப்படும் திருவெம்பா விரதத்தின் இறுதிநாள் இதுவாகும். இவ்விரதநாளில் நடேசருக்கு அபிடேகத் திருவிழாவும் ஆருத்திரா தரிசனமும் நடைபெறும். ஆருத்திரா என்ற சொல்லுக்கு 'நனைந்த' என்பது பொருள். நடராசப் பெருமானுக்கு ஆதிரை அன்று நடைபெறும் அபிடேகம் காண்பது பெரும் பேறு. தில்லையில் ஆருத்திரா தரிசனம் மிக விசேடமாகும். அதுபோல் இலங்கையிலும் ஈழத்துச் சிதம்பரம் என்ற பெயர் பெற்றுள்ள காரைநகர் சிவன் கோயிலில் நடேசருக்குப் பெருவிழா எடுக்கப்படும்.

( 05 புள்ளிகள் )

### (ii) குமரகுருபரர்

17ஆம் நூற்றாண்டில் வாழ்ந்த தமிழ்ப் புலவர். திருநெல்வேலி மாவட்டம் ஸ்ரீ வைகுண்டம் என்ற இடத்தவர். சிகாமணிக் கவிராயர், சிவகாம சுந்தரி ஆகியோரின் மகன். முருகனின் கையால் விபூதிப் பிரசாதம் பெற்றுப் பேசும் திறன் பெற்றவர். தருமபுர ஆதினத்தில் மாசிலாமணி தேசிகரின் சீடராக இருந்தவர். காசியில் காசிமடத்தை நிறுவி அதன் கிளை ஒன்றை திருப்பனந்தாழிலும் நிறுவினார்.

சகலகலாவல்லிமாலை, கந்தர்கலிவெண்பா, கயிலைக்கலம்பகம், ஆகிய நூல்களை இயற்றிய பின் மதுரை மீனாட்சியம்மை பிள்ளைத்தமிழை இயற்றினார். இவர் மதுரைக்கலம்பகம், நீதிநெறி விளக்கம், திருவாரூர் நான்மணிமாலை, முத்துக்குமாரசுவாமி பிள்ளைத்தமிழ், காசிக்கலம்பகம், சிதம்பர மும்மணிக்கோவை, காசித்துண்டி விநாயகர்ப் பதிகம், மறைத்தமிழ் நூல், சிதம்பர செய்யுட் கோவை முதலிய நூல்களையும் எழுதியுள்ளார்.

(05 புள்ளிகள்)

### (iii) பாடசாலையில் சைவம்

பாடசாலைகளில் நிகழ்த்தப்படும் பல்வேறு நிகழ்வுகள் ஆன்மிக நெறிப்பட்டன. பாடசாலைகள் காலைப் பிரார்த்தனைகளோடு ஆரம்பமாகின்றன. பெரும்பாலான பாடசாலைகளில் கோயில்களும் சரஸ்வதி சிலைகளும் காணப்படுகின்றன. வகுப்பறைகளில் வழிபாட்டு மூலை அமைக்கப்பட்டிருக்கும். மாணவர் மலர் தூவி விளக்கேற்றுவர். ஆசிரியர் வகுப்பறைக்கு வரும் போது எழுந்து நின்று வணக்கம் செய்வர். எழுதும் போது பிள்ளையார் சுழி இடுதல், சிவமயம் என்று எழுதுதல், பாடசாலை நிறைவு பெறும் போது பிரார்த்தனை செய்தல்.

வெள்ளிக் கிழமைகளில் ஆலயங்கள் செல்லுதல், சிவராத்திரி, நவராத்திரி, நாயன்மார் குருபுசை, சமயப் பெரியார்களின் நினைவு தினம் , கூட்டுப் பிரார்த்தனை போன்றவை நடைபெறுகின்றன. மாலை , தோரணம் கட்டுதல் , கோலம் போடல், சமய அறிவுப் போட்டிகள், பேச்சுப் போட்டிகளில் பங்கு பற்றுதல் , சமயச் சொற்பொழிவாற்றல் , நற்சிந்தனை இடம் பெறுதல் போன்றன.

(05 புள்ளிகள்)

### (iv) ஆகமங்கள்

வேதங்களும் ஆகமங்களும் இறையுண்மையை எடுத்துக் கூறும் நூல்கள் ஆகும். இறைவனால் அருளப்பட்டவை. ஆகமங்களில் வழிபாடுகளும் கிரியைகளும் சிறப்பாகவும் விரிவாகவும் கூறப்படுகின்றன. ஆகமம் என்பதன் பொருள் விளக்கங்கள்

சைவ ஆகமங்கள் காமிகம் முதல் வாதுளம் ஈறாக இருபத்தெட்டாகும். சிவாகமங்களில் சிவ தருமோத்திரம் முதலிய உபாகமங்கள் 207 ஆகும். வைணவ ஆகமங்கள் சங்கிதைகள் எனவும் சாக்தாகமங்கள் தந்திரங்கள் எனவும் வழங்கப்படும்.

ஆகமங்கள் இறைவன் மூலம் மானுடருக்கு உபதேசிக்கப்பட்ட வழிமுறைகள்

சிவாகமங்கள் சைவ சித்தாந்தக் கொள்கைகளை விளக்கிக் கூறுகின்றன. ஆகமங்கள் கூறும் நான்கு பாதங்கள் .

ஆலய அமைப்பு முறைகள், படிம இலக்கணம், படிம வார்ப்புக்கள் போன்ற பல கருத்துக்களையும் கூறுகின்றன.

(05 புள்ளிகள்)



